

بِسْمِ الرَّحْمَنِ الرَّحِيمِ

نقش آغاز

از مولانا سمیع الحق

دینی اور مادی علوم

متوازی اور متضاد مقاصد و نتائج — ایک جائزہ اور ایک بے لاگ تجزیہ

سوال دینی مدارس کے تعلیمی سال کے آغاز کا مہینہ جوتا ہے اس مناسبت سے اس دفعہ نقش آغاز کی جگہ مولانا سمیع الحق صاحب مدیر الحق کی "علم" پر ایک تقریر شائع کر رہے ہیں جو ۲۰ نومبر ۱۹۷۸ء کو دارالعلوم اسلامیہ کی مروت بوز کے سالانہ جلسہ میں کی گئی اور جسے ٹیپ ریکارڈ کی مدد سے مرتب کیا گیا۔ اس تقریر میں دینی اور مادی علوم کے مقاصد اور نتائج کے لحاظ سے ایک نئے انداز میں جائزہ لیا گیا ہے۔ امید ہے کہ دینی علوم کے حلقوں کے علاوہ عصری تعلیم یافتہ طبقہ میں بھی اسے دلچسپی سے پڑھا جائے گا۔ ادارہ

(خطبہ سنوٹہ کے بعد) صل بیستوی الذین یعملون والذین لایعلمون وقال اللہ تبارک وتعالیٰ انانحن نزلنا الذکر وانا لخالقون۔ محترم بزرگوار! میں ایک ادنیٰ طالب علم ہوں جب کہ یہاں بڑے بڑے اکابر علماء موجود ہیں۔ محض ان اکابر کے حکم کی تعمیل کے لئے حاضر ہوا ہوں۔ اس اجتماع کا تعلق ایک دینی تعلیمی ادارہ سے ہے۔ روحانی اور علمی روابط کا حاضر ہونے نہ ہونے پر دار و مدار نہیں۔ مگر حضرت شیخ الحدیث مدظلہ اور دارالعلوم حقانیہ کے ساتھ ایک محبت و تعلق ہے ان حضرات کو، تو ان نسبتوں کی وجہ سے مجھ جیسے ناچیز طالب علم کو بھی یہ سعادت دی۔ اللہ تعالیٰ مجھے اس کا اہل بنا دے۔ یہ تکلف نہیں حقیقت ہے کہ علماء کے ایسے مجمع میں اپنے کو تقریر و خطاب کا اہل نہیں پاتا۔ خدا شاہد ہے کہ میں سب سے بڑھ کر خود نصیحت اور استغفار سے محتاج ہوں۔ اللہ تعالیٰ ان حضرات کے طفیل مجھے بھی دین کی خدمت کی توفیق دے اور اور طلبہ علم میں شتار کر دے۔

علم دین کے طالبین کا زمرہ ایک ایسا زمرہ ہے کہ احادیث کی رو سے فرشتے ان کے لئے پڑ بچاتے ہیں۔ مچھلیاں سمندروں اور دریاؤں میں دعا کرتی ہیں۔ دین کے طلبہ کے لئے حشرات الارض اپنے بولوں میں اور پرندے فضاؤں میں مصروف دعا ہیں۔ اور یہاں ہم سب دینی طالب علم ہیں اور آئے کا مقصد یہ ہے کہ قرآن و حدیث کا کوئی مسئلہ کوئی آیت، کوئی حدیث سن لیں اور علوم دینیہ کی اشاعت میں مصروف اس ادارہ کی ترقی و استحکام میں ہمتہ بنائیں۔ تو آپ سب طلباء کے لئے مخصوص

ان بشارتوں کے مصداق ہوں گے۔ جیسا کہ حضور اقدس صلی اللہ علیہ وسلم نے فرمایا۔
 من سبک طریقاً یلتبس منہ علما سہل اللہ لہ طریقاً الی الجنۃ۔ چند قدم بھی تحصیل علم کے لئے اٹھائے تو اللہ تعالیٰ اس کے لئے علم کی اس طلب تلاش کے صلہ میں جنت کا راستہ آسان فرمادے گا۔ تو علم اللہ تعالیٰ کی ایک بڑی نعمت ہے علم کی فضیلتوں سے قرآن و سنت بھرا پڑا ہے۔ احادیث و آثار اور روایات بڑی تعداد میں منقول ہیں۔ جس سے علم کے مقام اور عمار کے مرتبے پر روشنی پڑتی ہے۔ اور ہمارا ان تمام ارشادات پر ایمان ہے۔ کہ اللہ تعالیٰ جو فرماتے ہیں وہ سچ ہے۔ حضور صلی اللہ علیہ وسلم نے جو کچھ فرمایا وہ حق ہے۔ لیکن آج کے اس دور میں اگر کوئی حقیقت سے کام لے اور انصاف کی روشنی میں اس سارے عالم کا موازنہ کرے اور یہ جتنے نظریات حقیقی تھیں اور جتنی از میں جو کچھ بھی دنیا میں ہے اس سب کی روشنی میں انصاف پر مبنی ایک عدالت بیٹھ جائے جو اگرچہ مسلمان نہ بھی ہو مگر منصف ضرور ہو۔ اور حق بین ہو۔ اور وہ ان تمام نظریات اور مسائلی کی روشنی میں اس علم دین کے بارہ میں فیصلہ دے کہ اس وقت دنیا کو اس کی ضرورت ہے یا نہیں تو اگر وہ عدالت مسلمان نہ بھی ہو اور فضائل علم کے متعلق حضور اقدس کے ارشادات پر اس کا عقیدہ نہ بھی ہو تو پھر وہ عدالت یہی فیصلہ دے گی کہ اس وقت دنیا صرف اسی علم سے بچ سکتی ہے جیسے آپ یہ طلبہ اور آپ کے یہ مدارس سنبھالے ہوئے ہیں صرف یہی ایک ذریعہ نجات اقوام عالم کے پاس رہ گیا ہے۔

دنیا میں اس وقت دو ہی علم ہیں۔ ایک وہ جس کے پچھلے ساری دنیا دوڑ رہی ہے۔ وہ علم دنیا کے آرام و راحت حاصل کرنے کے طریقے سکھاتا ہے۔ وہ علم کہتا ہے کہ پچھلے زمانہ میں لوگ بیل گاڑی میں، اونٹوں پر اور گھوڑوں وغیرہ پر سواری کرتے تھے۔ اب یہ علم چاہتا ہے کہ چلنے پھرنے کے ذرائع نہایت تیز رفتار مسیروں سے لیں۔ ریل گاڑی میں، کاروں پر سفر کریں۔ اس سے بڑھ کر ہوائی جہاز۔ اس سے بڑھ کر میزائل اور راکٹ اور اس سے بڑھ کر خلائی سیارے حاصل ہوں۔ وہ علم کہتا ہے کہ پہلے ہم آسنے سامنے بیٹھ کر بات چیت کرتے تھے سنتے اور سناتے تھے۔ اب یہ علم چاہتا ہے کہ لاڈلے سپیکر کے ذریعے یہ آواز سماعت مزید پھیل جائے و آئیس اور فون سے اسے اور وسیع کر سکیں۔ وہ علم کہتا ہے کہ پہلے چراغ جلاتے تھے اب اس سے تیز روشنی کی صورتیں نکالی جائیں۔ بجلی کے بلب ایجاد کئے۔ اس سے تیز راڈ۔ پھر اس سے تیز مرکزی لائٹ اس علم نے ایجاد کئے۔ وہ علم کوشش میں ہے کہ ایک مصنوعی سورج، مصنوعی چاند اور مصنوعی ستارے بھی قائم کر سکیں۔ وہ علم کہتا ہے کہ انسان اتنی ترقی کرے کہ ان روشنیوں سے رات کو دن بنانے پر قادر ہو جائے۔ وہ علم کہتا ہے کہ پہلے ہم لاکھی، کلہاڑی اور لکڑیوں سے لڑتے تھے۔ اب اس سے تیز اور موثر ساز و سامان جنگ اور حربی اوزار تیار کر لیں۔ پہلے ہم گائے بیل سے زمین میں کھیتی باڑی کرتے تھے۔ اب علم چاہتا ہے کہ ٹریکٹر اور بھاری زرعی مشینیں ہوں وہ علم ایک بڑا صنعتی انقلاب لانا چاہتا ہے۔ یہ سارے عالم کی یہ یونیورسٹیاں، یہ کالج اور یہ عظیم کتب خانے اور یہ ایکڑ میاں ان سب کا خلاصہ کیا ہے؟ صرف یہی کہ انسان بڑے آرام و راحت سے آسائش سے اور عیش و عشرت

سے دنیا کی یہ چند روزہ زندگی گزار دے۔

یورپ کا سارا دار و مدار انہی علوم پر ہے جسے سائنس کہتے ہیں جسے اکتشافات کہتے ہیں اسے ترقی کہتے ہیں کہ ہم مادی لحاظ سے دنیاوی امور میں کہاں سے کہاں پہنچ گئے؟ تو ایک وہ علم ہے اور دوسری طرف یہ علم ہے جو اللہ کی معرفت کا ذریعہ ہے۔ وہ علم انسانوں کو ان کی اصل حقیقت بتاتا ہے۔

علم دین کے ثمرات | وہ علم انسان کو کہتا ہے کہ تم کیا تھے؟ کیا بنے؟ اور کیا تمہارا انجام ہوگا؟ کیا مقصد حیات ہے؟ کس کام کے لئے یہاں بھیجے گئے؟ اس علم کا تعلق انسان کی ہدایت اور رہنمائی سے ہے وہ علم انسان کو وہ راستہ بتاتا ہے جس سے اس کے دل کو اطمینان و قرار مل سکتا ہے۔ وہ علم انسان کا دل منور کرتا ہے۔ اور کہتا ہے کہ گھر میں روشنی کم ہو اور موم بتی جلتی رہے مگر باطن کی روشنی زیادہ ہو۔ وہ کہتا ہے کہ جسم ہیل گاڑی پر سفر کیوں نہ کرے۔ راکٹ پر کبھی سوار نہ ہو۔ مگر روحانی لحاظ سے اس کا ارتقار ایٹمی میزائلوں سے بھی بڑھ کر ہو۔ وہ علم چاہتا ہے کہ انسان میں ایک ایسی روحانی اور ایمانی قوت پیدا ہو جائے جو لاکھوں ٹائیڈروجن بول سے زیادہ قوی ہو۔ وہ علم اخلاق کی تعلیم دیتا ہے وہ علم دنیا کو امن و سلامتی کی دعوت دے کر ہر دور میں انسانیت کا نعرہ بلند کرتا رہے۔ وہ علم ایک نقطہ وحدت پر انسانیت کو جمع کرتا ہے۔ وہ عالمگیر اخوت و مسابقت کی تعلیم دیتا ہے۔ وہ علم کہتا ہے کہ انسان بحیثیت انسان سب برابر ہیں۔ وہ علم کہتا ہے کہ کالے کو سفید پر کوئی فضیلت نہیں۔ نہ سفید کو گورے پر۔ وہ علم کہتا ہے کہ کوئی انسان بھی اچھوت نہیں۔ ہر انسان محترم اور واجب الاحترام ہے۔ وہ علم انسان کو انسانی اقدار کا عطف اور علمبردار ہے جسے آپ قرآن کا علم کہتے ہیں۔ حدیث کا علم کہتے ہیں۔ اور وہ علم ہمیں اپنے رب کی معرفت دیتا ہے۔ کہ اپنے رب کو پہچان لو۔ اور یہ کہ ہمارا ایک خالق و مالک بھی ہے اور وہ علم حق اور باطل کی تمیز کرتا ہے۔ کہ دنیا میں حق بھی ہے اور باطل بھی ہے۔ دن بھی ہے اور رات بھی ہے۔ نور بھی ہے اور ظلمت بھی۔ شر بھی ہے اور خیر بھی۔ ظلم بھی ہے اور عدل بھی۔ وہ علم ان تمام اچھے برے باتوں کی پہچان کی توفیق دیتا ہے اور وہ علم ان سب باتوں سے بڑھ کر اپنی ذات کی پہچان کرتا ہے کہ

من عرف نفسه فقد عرف ربه۔ جس نے اپنے نفس کو پہچان لیا تو اپنے رب کو بھی پہچان لیا۔ اور جو اپنے آپ کو بھول گیا اور نہ سمجھا کہ میں انسان ہوں یا ایک مہذب اور یا ڈرن حیوان اور میرا مقصد حیات کبھی چند روزہ زندگی کی عیش و عشرت ہے۔ اور مجھ میں اور گائے بیل بکری اور دیگر جانوروں میں کوئی فرق مقصد حیات کا نہیں۔ تو یہ اپنی جان کو بھول گیا اور جب بھول گیا تو

نسوا للذات فالنساہم انفسہم خدا کو بھلا بیٹھے تو خدا نے ان سے ان کا نفس بھی بھلا دیا۔

اور علم جسے بد کا مبلغ علم | تو بھائی تو! یہ وہ علم چل رہے ہیں سارے عالم میں۔ ایک علم جس کا بڑا زور شور ہے۔ وہ کہتا ہے کہ اب تو ہم آسمانوں پر گنبدیں پھینک رہے ہیں۔ یہ علم کہتا ہے کہ اب تو ہم چاند کو بھی قدموں سے روند بیٹھے ہیں۔ بے شک یہ علم سمندروں پر قبضہ کر بیٹھا ہے۔ پہاڑوں کے جگر کو چیر ڈالا ہے۔ یہ علم جزیرہ لایہ تجزی کو توڑ چکا۔ اور عناصر سارے تھس تھس کر رہا ہے۔ اور ان کا تخیل و تبحر یہ کر رہا ہے۔

مگر سوال یہ ہے کہ اس علم نے انسان کو انسانیت دے دی ہے یا نہیں؟ آئیے ہم سارے یورپ پر نظر ڈالیں۔ اس کی بڑی بڑی یونیورسٹیوں کو دیکھتے ہیں۔ اور اس کے بڑے بڑے پروفیسر اور سائنسدان ان سب کا مبلغ علم دیکھتے۔ ان سب کا مبلغ علم یہی ہے کہ انسان یہاں کے چند روز خوش عیشی اور خوشحالی میں گزارے۔ گندم کی روٹی کی جگہ ڈیل روٹی کھائے۔ قمیص شلوار کی جگہ سوٹ اور ٹائی پہنے۔ کچے مکروں کی بجائے اعلیٰ سے اعلیٰ بلڈنگوں میں رہے۔ گھاس چھوٹس کی بجائے نشتر کا چھت ہو۔ مگر یہ سب اس علم کا دنیاوی حال ہے مگر کیا اس علم نے انسان کو انسانیت بھی سکھائی؟ اخلاق کی کتنی تہذیب کر دی؟ اس علم نے انسان کی روح کو کیا دیا؟ اس علم نے ہمارے ضمیر اور قلب کو کتنا سکون و اطمینان دیا؟ اس کے نتائج سارے عالم میں دیکھ سکتے ہیں۔ وہ علم جو اللہ تعالیٰ نے آدم علیہ السلام کو دیا تھا و علیہ آدہ۔ الاسماء کلہا اس علم کی وجہ سے انسان کو اپنا خلیفہ بنایا۔ اور مسجد و ملائکہ بنایا اور اس علم کی وجہ سے انسان کو اس لئے خلیفہ بنایا کہ وہ اس زمین کو آباد کرے۔ استعمار فی الارض مقصود تھا۔ عالم کی تعمیر۔ عالم میں الفت و محبت کی بنیادیں قائم کرنا۔ اس کے مقابلہ میں فرشتوں نے کہا

اتجعل فیہا من ینسد فیہا ویسفلک الدماء کہ اس انسان کی تخلیق سے تو آپ کا مقصد تعمیر عالم ہے مگر ہمیں تو ایسا لگتا ہے کہ یہ تو خون بہائے گا۔ آبادیوں کو تباہ کرے گا۔ قصلوں اور کھیتی باڑی کو اجاڑے گا۔ یہ تو نوع انسانی کا دشمن ہو جائے گا۔ ویہلک الحرث والنسل۔

یہ جو فرشتوں اور رب العالمین کا باہمی مکالمہ ہوا ہے۔ تو آپ دیکھتے ہیں کہ رب العالمین اپنے موقف پر قائم ہے اس وقت سے انسان کی جو برکت اور صفائی جو آپ نے فرمائی تھی کہ اس علم کی وجہ سے یہ ایسا نہ ہو گا۔ جیسا کہ تمہارا خیال ہے یہ تو میرا خلیفہ ہو گا۔

ابلیس تو دشمن تھا۔ مگر فرشتوں نے بھی اپنے خدشات پیش کئے۔ کہ ایسا نہ ہو کہ یہ فساد عالم کا باعث بن جائے۔ تو یہ دونوں چیزیں ہی تاریخ کے آغاز سے چلی آ رہی ہیں۔ خداوند تعالیٰ بھی اپنی قدرتوں کے کرشمے ظاہر کرتا ہے اور شر کی قوتیں جو ابلیس سے وابستہ طاقتیں ہیں وہ ہلاکت حرث و نسل اور خون بہانے کا مظاہرہ کر رہی ہیں جس کا ذریعہ وہی علم ہے دنیا کا۔ اور دوسری طرف یہ ہمارا علم ہے جو دین کا علم کہلاتا ہے۔

یورپ کے سارے علم و سائنس کا خلاصہ انسانیت کی ہلاکت | اور جو علم بھی اس علم سے کٹ گیا

سے کٹ گیا اور اس علم سے اپنے رشتے توڑ بیٹھا وہ عالم کی تباہی کا ذریعہ بنے گا۔ اور آج وہ علم عالم کو ہلاک کرنے کے لئے اپنی انتہا کو پہنچ گیا ہے۔ دیکھئے اس ساری سائنس کا اور یورپ و امریکہ اور روس کی ساری جدوجہد کا خلاصہ اس وقت کیا ہے؟ یہی کہ ہر ایک اتنی طاقت حاصل کر سکے کہ دوسرے سے بڑھ کر زیادہ سے زیادہ انسان چشتم زون میں قتل کر سکے۔ اسلحہ کی یہ دوڑ اور یہ سارے کارخانے کس لئے ہیں۔ ہر ایک کہتا ہے کہ تیز سے تیز رفتاری کا ایسا جہاز تیار کر سکیں کہ دوسرے کے پہنچنے سے پہلے جا کر زیادہ سے زیادہ انسانوں کو مار سکوں۔ روس کے صدر اور امریکہ کے صدر کے سر ہانے ہلاکت عالم کے بن نصب ہیں اور ہر ایک کی سعی ہے کہ دوسرے سے پہلے میں اپنا بن دبا سکوں۔ اور ہر ایک کی سعی ہے کہ دنیا کے ہر شہر پر اپنا مورچہ ہلاکت نصب کر سکوں۔ اور اس پر میرے میزائل نصب ہوں۔ اس علم اور سائنس نے ہمیں ایک ایسی خطرناک حالت تک پہنچا دیا ہے کہ گویا ہم سب موت کے ایک گولہ میں چند دقائق اور منٹوں میں وہ یہ عالم تباہ کرنا چاہتے ہیں۔ اور تباہ کر سکتے ہیں۔ وہ وہ ہتھیار اور وہ وہ بگلی اسلحہ اور وہ وہ فساد کا سامان مہیا کر دیا گیا ہے کہ حیرت ہوتی ہے۔ اور اب وہ خود رو رہے ہیں۔ مگر اس دوڑ سے پیچھے نہیں ہٹ سکتے۔ گڑھے کے ایسے آخری کنارے پہنچ چکے ہیں کہ ایک طرف بھی ہلاکت ہے اور دوسری طرف بھی ہلاکت۔ ایک سے ذرا کستی ہوتی ہے تو اسے یقین ہے کہ دوسرا تباہ کر بیٹھے گا۔ ایک نے ایٹم بم ایجاد کیا اور دوسرے پر استعمال کیا۔ ناگاساکی اور ہیروشیما۔ تو وہ ابھی تک تڑپ رہے ہیں۔ پھر دوسرے نے ایٹم روجن بم تیار کیا۔ تو ایک نے کہا کہ اچھا میں نیوٹرون بم تیار کر لیتا ہوں۔ جو ایسا بم ہے کہ جس شہر پر گرایا جائے (خدا نہ کرے) تو اس پاس کتنی کئی میل رقبہ کا ہر انسان اور ہر جاندار اپنی اپنی جگہ مر جائے۔ بلڈنگ اور عمارت اپنی جگہ قائم رہیں گی۔ مگر ہر ذمی روح اپنی جگہ مر جائے گی۔

یہ اس علم کا انتہائی نکتہ عروج ہے۔ ایسے کیمیا بم تیار کئے گئے ہیں کہ اگر ایک بم کسی بستی پر گرے تو اس کا زہریلے ٹیس جس کو پیچھے وہ اپنی جگہ ایسا تڑپنے لگ جائے جیسا کہ مچھلی دریا سے خشکی پر پھینک دی جائے انسان ایسے تڑپ تڑپ کر مر جاتا ہے۔ آنکھوں سے نغمقنوں سے خون جاری ہو جاتا ہے۔ اور سارا جسم رس رس کر کچھل جاتا ہے۔ جیسا کہ کسی کی مگر کی ہڈی کو توڑ دیا جائے۔ وہ تڑپ تڑپ کر رہ جاتا ہے۔ ایسا ہر انسان اس گیس کے اثرات سے ماہی بے آب بن کر جاں بحق ہو جاتا ہے۔

امن عالم کا ایک ہی ذریعہ | یہ انسانیت کی فلاح و بہبود کے علمبرداروں کا حال ہے۔ جو کہتے ہیں کہ ہم اپنے علوم کا بھول۔ یونیورسٹیوں۔ فن و اکتشاف سے دنیا کو فائدہ پہنچا رہے ہیں۔ وہ علم امن اور سلامتی کا ذریعہ نہ بن سکا۔ تو اب کانفرنسیں کرتے ہیں کہ دنیا کی بچاؤ کی صورت کیا ہو۔ دنیا کی امن و سلامتی کا کونسا نسخہ ہے؟ امن عالم کس طرح حاصل ہو۔ اور ایسی کانفرنسوں میں بر ملا اعتراف کیا جاتا ہے کہ امن عالم

کاسٹرو اب ہمارے ہاتھ سے نکل گیا ہے۔ تیر نشانے سے نکل گیا ہے۔ پانی سر سے اوپر ہو گیا ہے۔ امن تو کسی مذہب سے آئے گا۔ امن تو علم الہی سے آتا ہے امن تو اس علم سے آئے گا جس کا سر چشمہ انسان نہ ہو اس کا سر چشمہ اللہ کی تعلیمات ہوں کیوں کہ جب خدا انسان کا خالق ہے تو وہی انسان کی اصلاح و فلاح اور کامیابی کی چیزیں جانتا ہے اب ایسا کوئی مذہب ہے نہیں۔ دنیا کے ساتھ۔ عیسائیت مسخ ہو چکی ہے۔ یہودیت مسخ ہو گئی ہے۔ تو وہ لگھوم پھر کر پھر اسی نتیجہ پر پہنچتے ہیں کہ نجات کا راستہ صرف اسلام ہی ہے۔

یہ حال ہی میں ایک عالمی سیمینار کا اظہار خیال ہے۔ کہ امن کا علاج صرف مذہب میں ہے۔ ایک غیبی طاقت غیبی علوم اس دنیا کو بچا سکتے ہیں۔ کہ وہ انسان کی عالمی تباہی کو روک دے۔ اور ظاہر ہے کہ ایسا کوئی مذہب اور الہی نظام دنیا کے پاس اور ہے نہیں سوائے اسلام کے۔

مذہب اور مادیت کی آپس میں دوڑ | تو مذہب کی دوڑ ساتھ ہی ساتھ جاری ہے۔ یہ سچا س میل کی رفتار پر دوڑ رہے ہیں۔ تو اللہ کا دین اور مذہب سو میل کی رفتار پر آگے آگے جا رہا ہے اور اپنی حقانیت اور صداقت اور اپنی ضرورت و اہمیت ثابت کرتا جاتا ہے۔ یہ چاند پر جاتے ہیں تو سچا مذہب وہاں پہنچ چکا ہوتا ہے۔ اگر یہ سورج تک پہنچتے ہیں تو اللہ کی ابدی صداقتیں پہلے سے وہاں موجود ہیں۔ اور وہ انہیں گنجل دے رہی ہیں الامام سے رہی ہیں کہ انسان! خبردار۔ خبردار۔ میرے دائرہ سے نہیں نکل سکتے تو اگر تم نے چاند میں قدم رکھ دئے تو یہاں ٹھی میں ہوں۔ سورج تک آؤ گے تو وہاں بھی مجھے پاؤ گے۔

تو اے انسان کیوں مجھ سے بھاگتے پھرتے ہو۔ میری خدائی سے نکل نہیں سکتے ہو۔

یا معشر الجن والانس ان استطعتم ان تنفذوا من اقطار السموات والارض فانفذوا
انفذون الا بسُلطان میری اس خدائی کی اطراف سے زمین اور آسمانوں سے نکل سکتے ہو تو نکل جاؤ مگر نہیں
تو نکل سکو گے۔

چاند کی تخمیر انکشاف حقیقت کا ذریعہ | اس صدی میں سائنس کا سب سے بڑا کارنامہ یہ تھا کہ انسان کے
قدم چاند تک پہنچ گئے۔ بڑی ترقی ہے۔ بڑی بات ہے۔ بے شک ہم انکار نہیں کر سکتے۔ انسان کو اللہ تعالیٰ نے
بڑی طاقت دی ہے۔ اس سے بڑھ کر بھی اس کی قوت ہے۔ لیکن جب انسان کے قدموں میں چاند آ گیا تو وہاں کیا
ہو؟ نین خلا باز گئے ہیں۔ ان میں ایک بڑا خلا باز جس کا نام جمیس ارڈن ہے وہ چاند پر اپنے احساسات، تجربات
اور کیفیات بیان کرتا ہے۔ وہ بڑا خلا باز کہتا ہے کہ جب چاند پر ہم اترے تو سارا عالم اور ساری کائنات میری
تظار میں ایک حقیر مادہ اور بے وقعت سی چیز لگ رہی تھی۔ ایک چھوٹی سی بے جان چیز، اور وہاں مجھے
یہ چیز مشاہد ہوئی اور احساس مجھ پر چھا گیا کہ اس کائنات کا ضرور ایک رب اور خالق ہے اور اپنے آپ کو

بالکل بے بس اور تنہا عسوس کیا۔ مگر مجھے صرف یہی ایک سہارا حاصل تھا کہ ہم سب کا اس کائنات کا ضرور ایک خالق اور مالک ہے۔ وہ کہتا ہے کہ چاند میں اللہ نے میرے دل میں ڈال دیا کہ اب اگر دل کے اطمینان کی کوئی چیز پا سکتے ہو، ایک سچا اور روحانی نظام چاہو تو وہ سچا مذہب صرف اسلام ہے۔

یہ انٹرویو اس نے آکر دتے کہ وہاں دل میں یہ بات راسخ ہو گئی کہ جب خدا ہے تو اس کا ایک نظام بھی موجود ہونا چاہئے۔ اور وہ نظام صرف اسلام ہے۔ وہ ہمیں ارون چاند سے آیا تو زمین پر اس نے لا الہ الا اللہ محمد رسول اللہ کی شہادت دی اور مسلمان ہو گیا کہ خدا نے مجھے چاند میں حق واضح کر دیا۔

آیات آفاقی اور منکرین | سند یہہم آیاتنا فی الافاق و فی انفسہم حتی یتبین لہم اند العسق

اللہ فرماتے ہیں کہ میں اپنے وجود اور اپنی حقانیت کو آسمانوں کے آخری کناروں میں بھی ان پر ثابت کراؤں گا۔ خود ان کی جانوں میں ان کو اپنی حقانیت دکھاؤں گا۔ مگر سے پاؤں تک اللہ کے وجود کی نشانیوں پائیں گے۔ اور یہ جسم ان کا اور اللہ کی وحدانیت، اللہ کی ذات اور اللہ کی قدرت کا ایک زندہ ثبوت اور دلیل ہو گا۔ اگر اپنے آپ کو بھی کوئی نہ دیکھے چاروں طرف آفاق و اطراف سے بھی بے خبر ہے تو اس کے اندھے پن کی کوئی مثال نہیں۔ خدا فرماتا ہے میں ساری کائنات میں اپنے آپ کو انہیں دکھا کر رہوں گا۔ جتنا بھی انکشاف و اکتشاف کریں گے۔ جتنی بھی تحقیق کریں گے۔ جتنی بھی سائنسی ترقی کریں گے حتیٰ متین ہم انہی یہاں تک کہ بالکل واضح ہو جائے ان پر میری صداقت و حقانیت یہاں تبیین لکھ نہیں کہا۔ ہم فرمایا کہ اے مسلمانو! تم تو میرے وجود اور حقانیت کے قائل ہو اور میں کہتا ہوں کہ یہ سائنسی دوڑ اور سروردی بھی غیروں کے پاس اس لئے زیادہ ہے کہ جو ماننے والے ہیں، دیکھنے والے ہیں انہیں کیا ضرورت ہے یہ تو اندھی بہری کا فرق میں کہ منکرین تو خدا نے آیات آفاقی کی تلاش میں خیران و مگر گراں کر دیا ہے کہ آنکھوں میں حقیقت چھوادی جاتے۔ یہاں بھی سن کریم نہیں فرمایا سنہیم۔ کہ میں ان منکرین کو بتا کر رہوں گا یہ جو میرے وجود کو نہیں مانتے، ان کو اپنی آیات کا مشاہدہ کر کر رہوں گا۔

علم الہی سے روشن دل | اور میرے مومن بندوں میں تو تمہارے قلوب میں جاگزیں ہوں۔ تم تو مجھے بن دیکھے مانتے ہو۔ تمہارا قلب ممنور ہو چکا ہے۔ علم حقیقی اور علم الہی ہے اور یہ لوگ ان کے ہاں باہر تو چھراغاں ہے مگر اندر سیاہ اندھیر چھایا ہوا ہے۔ ان کا دل تو سیاہ قبر ہے۔ اور تمہارے قلوب میں جو علم ہے اس کی وجہ سے میں تمہارے قلب کو روشن کئے ہوں۔ اور یہ علم اگر تمہارے پاس ہو تو دل میں قناعت ہوگی۔ دل میں ایثار ہوگا۔ دل میں جزع فرزع نہ ہوگا۔ مطمئن اور سیر ہو گے اطمینان قلب کی دولت پاؤ گے۔

حدیث میں آئے ہے لا یسخر ارضی ولا سماوی و لکن یسخر فی قلب عبدی المؤمن (ادھما قال) نہ آسمان مجھے اپنے اندر سمایا سکتے ہیں نہ زمینیں۔ لیکن میرے مومن بندے کا دل مجھے اپنے اندر سمولیتا ہے۔ یہ وسیع

کائنات میری دستوں کے سامنے پہنچ ہے کہ میں سب سے وسیع ہوں۔ مگر مومن بندہ کا قلب اس علم الہی کے ذریعہ مجھے اپنے دل میں بٹھا دیتا ہے۔ اور دیکھے جس دل میں خداوند تعالیٰ بیٹھ جائیں اس دل میں جن جن چیزیں آسکتی ہیں وہاں رونے دھونے کا کیا کام وہاں مشکوہ شکایت اور بے الطینتانی کا گزیر کیسے ہوگا؟ اس دل میں خوف اور غم بھوک اور پیاس کی فکر آسکتی ہے؛ ہرگز نہیں۔

مادی علوم کے دو شعبے | تو اس علم کا نتیجہ جو دنیا کا علم ہے کہ امریکہ، برطانیہ، روس اور چین سب نے اسے اپنا مطمح نظر بنا لیا ہے۔ اور جو تمہارے دین کا علم نہیں۔ قرآن و حدیث کا علم نہیں تو اس علم کا نتیجہ دو چیزوں کی شکل میں ظاہر ہوا۔ اول کبھی کبھی سوچا کرتا ہوں۔ ہر چیز کا خلاصہ لوگ نکالتے ہیں تو یورپ اور مغرب کا خلاصہ کیا ہے جس نے ساری دنیا کو اپنی لپیٹ میں لے رکھا ہے۔ اور مغرب سب جس کے ہاتھوں سارا عالم بھرا ہے۔ اس کا سچوڑا آخر کیا ہے؟ تو دو چیزیں سامنے آتی ہیں صرف دو کہ مادہ پرست اور کافر قوموں پر جنہوں نے دنیا کو اپنا سارا مقصد بنا رکھا ہے۔ اور پیٹ ہی مقصد رہ گیا ہے۔ ان کو خدا نے دو چیزیں دے دیں ایک خوف اور ایک جوع یعنی بھوک۔

بھوک | اس علم کے صلہ اور نتیجہ میں ایک تو بھوک ملتی ہے اور دوسری ڈر اور خوف۔ آپ کہیں گے کہ عجیب بات ہے وہ تو ایم اے، بی اے، کتا اسی لئے ہے کہ پیٹ بھر جائے۔ پی ایچ ڈی کتا اس لئے ہے کہ بے فکر ہو کر کھانے کو لے۔ پیٹ بھرا ہوا تو جب صرف پیٹ کے لئے ساری تنگ دو ہے۔ تو خدا نے کہا دیا کہ یہ تمہارا پیٹ کبھی نہ بھرے گا۔ اور بھوک اس بات کا نام نہیں کہ کافی روٹی موجود نہ ہو بلکہ بھوک وہ حالت ہوتی ہے کہ ہر وقت پیختا ہے کہ بھوک سے مر جاؤں گا۔ خزانہ خالی ہے ابھی بھرا نہیں ہے۔ کل کیا ہوگا۔ کل کیا کھاؤں گا۔ بچے کیا کھائیں گے کہ دکان اور کارخانے میں ذرا کمی آگئی ذرا بھی ناغہ کیا تو سب کچھ تباہ ہو جائے گا۔ اور بھوکوں مر جاؤں گا۔ یہ تمام مغربی نظام سارا سرمایہ نظام دیکھئے کس چیز کے پیچھے بھاگ رہے ہیں؟ روٹی کے پیچھے دوڑ لگی ہوئی ہے۔ دولت مند کو دیکھئے ایک کارخانہ ہے تو دوسرے کی فکر میں ہے۔ کہ کہیں ایک سے ناغہ دھو بیٹیوں تو دوسرا موجود۔ دو ہیں تو تیسرے

کے پیچھے پھر رہا ہے۔ سرمایہ داری کی حد ہو گئی۔ تو پیچھے روس اٹھ کھڑا ہوا چین بیدار ہوا جیسے بھوک کے کتوں کے لشکر روٹی کے پیچھے دوڑتے ہیں۔ کہ یہ ساری روٹی یورپ نے بھاگ لیا۔ کیونکہ اور سوشلزم کا سارا خلاصہ کیا ہے؟ یہی بھوک تو ان کے علم نے انہیں بھوک دے دی۔ کہیں سسٹیم دارانہ نظام کی صورت میں اور کہیں سوشلزم کی شکل میں۔

حصے نے گھیر لیا۔ کہ دس ہزار افراد کی خوراک ایک آدمی کے گھر میں ڈال دے یہ بھوکوں میں مگر میرا گھر بھرا ہے۔ اور کل مجھے بھوک نہ لگے۔ پھر اس کا رد عمل کیا ہوا؟ کہ بھوکوں کے لشکر اٹھ کھڑے ہوئے ایسا بلغار کیا کہ اپنا پرایہ مرت دیکھو سب کچھ چین لو۔ کارخانے اور زمین بھی ان سے چین لو۔ چین کی ساری دوڑ اس روٹی کی طرف ہے مگر وہ بھی پوری نہیں مل سکی۔ جیسے گائے اور بھینس کو آٹے کا ایک پیڑا دیا جاتا ہے۔ کہ کل اس سے خوب کام لو۔

میں خود پچھلے دنوں چین گیا تھا اور چینی حکومت کی دعوت پر سارے چین کا دورہ کیا۔ ہمیں متاثر کرنے کے لئے ان لوگوں نے چین کے جو جو محاسن تھے، جو جو خوبیاں تھیں بڑے بڑے شہروں میں ہمیں لے گئے۔ اپنے نظام اپنے کیونٹی سسٹم انہوں نے دکھائے۔ مگر سارا خلاصہ میں نے یہ نکالا کہ ہمارے ہاں کھیتی باڑی اور بار برداری کے لئے جانور پالتے ہیں تو سخت محنت کرانے کے بعد مالک انہیں شام کو ایک آدھ سیر آٹے کا پیرا کھلا دیتا ہے کہ کل خوب پسینہ نکال سکوں۔ تو انہیں بھی سپرد سادہ ایک گول منٹول سا روٹی کا پیرا مل جاتا ہے نہ مرغ ہیں نہ پلاؤ۔ کہ اپنی مرضی سے پکا کر کھا پی لیں۔ تم لوگ تو مرنے میں ہو کہ جو چاہا جیسے چاہا کھا پی لیا۔ دوسری طرف روس کو دیکھئے اس کا یہ سارا ہنگامہ، صرف روٹی ہی کا تو پکڑ ہے۔

خوف اور دوسری چیز خوف ہے ڈر ہے اور یہ آیت کریمہ میں موجود ہے کہ

فاذا قم اللہ لباس الجوع والفوف بما كانوا يصنعون۔ یہ جو کچھ کرتے تھے اپنے لئے جن چکے تھے تو اس کے صلہ میں اللہ تعالیٰ نے انہیں ایک جوڑا لباس کا تیار کر کے دے دیا۔ لباس پہنا دیا۔ لباس الجوع والفوف ایک بھوک کا کپڑا ایک خوف کا لباس۔ اور خوف کیا چیز ہے، اگر کوئی چیز ہاتھ سے نکل چکی ہو چین جلتے تو اس کی وجہ سے جو غم حاصل ہوتا ہے اس کو عربی میں حزن کہتے ہیں خوف نہیں کہتے۔ خوف یہ ہے کہ ایک چیز ہاتھ میں موجود ہے اور تمہیں کھٹکا لگا ہوا ہے، دل میں ہر وقت ایک ڈر ہے کہ یہ کوئی پھین لے گا۔ اب اس کی فکر اور غم میں لگا ہے، بیٹا بیمار ہے تو پٹن ہے کہ کہیں مرنے جائے۔ گھر میں خزانہ بھرا ہوا ہے پھر بھی فکر ہے کہ کوئی چوری کر لے گا۔ رات کو نقب نہ لگ جائے کہیں۔ زمین ہے تو کہیں کسان قبضہ نہ کر بیٹھے۔ مکان اور کارخانہ ہے تو فکر ہے کہیں حکومت قومی ملکیت کے نام سے چین نہ لے۔ یہ ہے خوف، سب کچھ ہے مگر غم دامن گیر ہے۔

تو اب سارے یورپ کو دیکھئے سب بڑی طاقتیں اس بیماری میں مبتلا ہیں۔ جسے خوف کہا جاتا ہے۔ عذاب سر پر نہیں مگر ہر ایک چھینتا ہے کہ اوروں نے مجھے مار ڈالا۔ امریکہ نے کونسا لباس پہنا ہے؟ یہی خوف روس پر کونسا جوڑا ہے؟ خوف ہی نہیں تو اور کیا ہے۔ اگر ڈر نہ ہو گا تو یہ سارے کارخانے، یہ جنگی ہتھیار اور اسلحہ کی یہ دوڑ کیوں ہے۔ ہر ایک لڑناؤں و ترساؤں ہے۔ خوف اور ڈر ہے۔

اور اب چھوٹی طاقتیں بھی انہی دو بیماریوں کی لپٹ میں ہیں۔ جو مسلمان ملک ان لوگوں سے اپنے کو وابستہ کئے ہوئے ہیں اور سہارا انہی کا فر طاقتوں کو بنا رکھا ہے۔ یا امریکہ پہ امان ہے یا روس پر۔ اور اپنے علم حقیقی اور معرفت ربانی کو چھوڑ بیٹھے ہیں۔ خدا سے وابستگی ختم ہو چکی ہے۔ تو ان سارے اسلامی ممالک پر نظر ڈالئے۔ وہاں بھی یہی حالت ہے۔ سب اسی دو لباسوں میں ڈھک گئے ہیں۔ بھوک اور خوف پھر بھوک بھی حقیقی بھوک ہے۔ کہ ان کے آقا تو واقعتاً بھوکے نہیں مگر روحانی اور نفسیاتی بھوک میں مبتلا ہیں اور یہ مسلمان ملک ظاہری اور

دینی اور مادی علوم

معدنی ہر دو لحاظ سے بھوکے ہیں۔ ہم پر یہ دونوں قسم کی بھوک مسلط ہے پھر میں کہا کرتا ہوں کہ ان پر تو دو چیزیں مسلط ہیں۔ ۱۔ بھوک۔ ۲۔ خوف۔ اور ہم پر ایک تیسری چیز بھی ہے۔

کاسنہ گدائی | اور تیسری چیز کشکول گدائی۔ کاسنہ گدائی بھی ہاتھ میں ہیں۔ کہ وہ گھروں میں سیر ہیں مگر بد بخت بھوک بھوک کر رہے ہیں۔ مگر ہمیں تو کاسنہ گدائی خدا نے ہاتھ میں تھا دی ہے کہ جاؤ ان کے دروازوں پر کتوں کی طرح دم ہلاتے رہو۔ گندم ان سے مانگو۔ گھی ان سے مانگو۔ پھر ایران کو کہتا ہے کہ عراق سے ڈرتے رہو۔ عراق کو ایمان کا ڈر کھائے جا رہا ہے۔ یلبیا کو سوڈان سے ڈر ہے اور سوڈان کو یلبیا سے۔ یہ لباس الخوف ہے یا نہیں اس لباس کی وجہ سے ہم امریکہ کی غلامی کرتے ہیں۔ کہ مجھے بچاؤ۔ مجھے اسلحہ دے دو۔ میری مدد کرو۔ وہ کہتا ہے کہ چلتے فلاں مار کہ اسلحہ اور جہاز دے دیں گے۔ مگر اسرائیل کو اس سے بڑھ کر اسلحہ دے دیتا ہے۔ پھر یہ رونا چلانا ہے کہ اسرائیل تو مجھے کھائے گا۔ میرا اسلحہ اس سے کم ہے۔ طویل شور و دغوغا کے بعد وہ پانچ اپوائس طیارے دے دیتا ہے جس میں حملوں کی حفاظت کے راڈار لگے ہوئے ہیں لیکن ساتھ ہی دشمن کو ایسے آلات بھی دے دیتا ہے کہ وہ اڈہ پر کھڑے ہوئے ان طیاروں کے راڈار سسٹم کو جام کر سکے۔ تو ایک نہ ختم ہونے والے خوف میں یہ انسان اس علم دنیوی کی بدولت مبتلا ہیں۔ پسماندہ قومیں بڑی قوموں کے شکنجے میں جکڑی ہوئی ہیں۔

تھوڑے کا دوسرا رخ | پھر دوسری جانب آپ دینی علوم کے ایک معمولی قسم کے طالب علم کو دیکھیں یا کسی قنات و اطمینان کی دنیا مسجد کے پیش امام یا کسی خطیب پر نظر ڈالیں۔ یا دین کی خدمت میں لگے ہوئے کسی عام انسان کو دیکھیں اور اپنی بستیوں میں اپنے بڑے انٹریزی تعلیم یافتہ کے ساتھ اس کا موازنہ کر لیجئے۔ ادنیٰ سا موازنہ کریں۔ کھلا نمونہ دیکھو یا دیکھو کہ کون کامیاب ہے کون نہیں ہے کہ کامیابی تو نام ہے اطمینان کا۔ دل کے قرار کا۔ کہ اقرانہ فی اور پریشانی سے نہ ہو۔ وہی انسان کامیاب ہے۔ ایک ایم اے ایک پروفیسر سے ایک عام مولوی کسی مسجد کے امام کا موازنہ کریں۔ اس کے چہرے پر سکون ہے ایک خاص قسم کی نورانیست ہے۔ اطمینان و خوشی ہے اور وہ دنیوی تعلیم یافتہ دن رات ایک آگ میں جل رہا ہے وہ اپنے مصنوعی تکلفات اور مصنوعی رکھ رکھاؤ اور مصنوعی تہذیب پر ایسا ڈوبا ہوا ہے کہ ہر وقت اندر ہی اندر جل رہا ہے۔ کہ میری ضروریات کیسے پوری ہوں۔ وہ ایک دور میں ہے اور پھریشانیوں میں۔ مگر مسجد کا وہ طالب علم دو وقت اللہ روٹی دے رہا ہے۔ کل کا اللہ مالک ہے۔ کپڑے اس کے ان سے سفید اور صاف ہیں۔ آرام سے لمبی تان کر سو رہتا ہے۔ اور وہ رات کو خواب آور گولیاں کھا کر سونے کی کوشش کرتا ہے۔ پھر بھی نیند متیر نہیں جیتی کہ دولت آئی ہے اور تکلفات و آسائش میں اتنا اطمینان سے محروم ہے۔ اس لئے کہ اس کے علم نے ہمیشہ دلوں سے اطمینان سلب کیا ہے۔

یورپ کا ایک امیر کبیر راک فیلر پچاس ساٹھ قبل بھی وہ ارب پتی تھا کہ روٹی پتی تھا لوگ اس پر رشک کرتے

تھے۔ بلکہ سپٹ بھر کر کھانا کھانے کی اجازت نہ تھی۔ ڈاکٹر کچھ دودھ اور چند بسکٹ کے علاوہ ہر چیز سے منع کرتے تھے۔ ادھر برطانیہ کی پارلیمنٹ میں تقریر کے دوران وہ رو کر کہتا ہے کہ اے لوگو! تم مجھے نہایت خوشحال اور آسودہ سمجھتے ہو۔ میری یہ ساری دولت لے کر اس کے بدلے ۲۴ گھنٹے کا اطمینان و سکون مجھے دے دو۔ تو میں اس کے لئے تیار ہوں۔

یہ دارالعوام میں اس کی تقریر ہے۔ بہتری فورڈ بھی ایک ارب پتی تھا، موجودہ فورڈ خاندان کا مورث اعلیٰ تھا مگر لاغر و نحیف زندگی عجیب پریشانیوں میں گذری۔ ڈاکٹر کے نسخے میں رہتا۔ کھانا حساب سے، پینا حساب سے۔ خواب آور گولیاں، انجکشن دے جاتے تب کہیں سو سکتا۔ لوگ سمجھتے یہ تو موزوں اور راحتوں میں ڈوبا ہوا ہے۔ نوجوان حسین بیٹا سخت مہلک مرض میں مبتلا ہوا۔ یورپ بھر کے ڈاکٹروں نے کوشش کی۔ اس نے کہا سارا دولت لے لو مگر اسے بچاؤ۔ مگر

وما یغنی عنہ مالہ اذا تردی۔ وہ مال وہ دولت کوئی نفع نہیں دے سکتا جب ہلاکت اسے گھیر لیتی ہے۔ تو یہ سارا فلسفہ، ساری سائنس، سارا مال اور دولت یہ کیونترم یہ سوشلزم اسے بالکل مطمئن نہیں کر سکتا نہ نجات دے سکتا ہے۔ ایک کروڑ پتی کا مقولہ ہے کہ ایک ملیںز (لاکھ پتی) کبھی مسکرا نہیں سکتا۔ یہ ویسے مصنوعی فہمے لگاتے ہیں دل خدر سے کھلے کھلا اور چھلپنی ہے۔ دل اندر سے بے چین ہے۔ بھوک کی موس، خون پریشانی اور نے انہیں گھیر رکھا ہے۔ ہر لحظہ ڈر ہے کہ جائداد چھین گئی ٹھیکس لگ گیا، حکومت نے چھین لیا۔

یہ حسابوں کل صیحتہ علیہم۔ کوئی بھی آہٹ دنیا میں کہیں ہوتی ہے تو کروڑ پتی ساریہ دار اور لاکھ پتی تڑپ اٹھتا ہے۔

علم الہی کی عجیب تعلیمات | دوسری طرف آپ کا علم ہے دین کا جس نے ہمیشہ انسان کو انسانیت سکھائی اخلاقی قدریں سکھائی ہیں۔ تمہارا علم انسان کو اطمینان قلب دیتا ہے۔ مومن اگر سپٹ سے بھوکا بھی ہو گا دل مطمئن ہوتا ہے۔ آپ اپنے اکابر کے حالات پر نظر ڈالیں۔ اکابر کی تاریخ دیکھیں کہ جسم کا ایک ٹکڑا الٹ گیا۔ مگر ان کے دلوں میں کوئی پریشانی نہ ہوئی۔ یہی تو اسلام اور دین کے علم اور دنیاوی علوم کا فرق ہے۔ کہ آپ دنیا کو اتحاد، وحدانیت، اخلاق، عدل و احسان کا درس دیا ہے۔ اس علم کے علمبردار جاکر خلاق سے مالک، کو کر لیتے تھے۔ اور پھر جب کسی مجبوری سے وہاں سے واپس بھی ہوتے تو مفتوح علاقوں کے لوگ آکر رو کر انہیں روکتے۔ قدموں پر گر گرتے کہ خدا کے لئے ان ظالموں کے حوالے نہیں مت چھوڑو۔ اس علم کا درس یہ ہے کہ پچھٹی تکلیف نہ دی جائے۔ اس علم کی تعلیم یہ ہے کہ کسی انسان کا ایک قطرہ خون بھی اگر بہا دیا، سوئی کے سرے کے خون بھی اگر بہا دیا تو جنت کے دروازے اور اس کے درمیان وہ ایک سمندر کی طرح حال ہو جائے گا۔

وہ تھا تو جنتی کہ جنت کی جانب جانے لگا تھا مگر ظلم کیا تھا انسان پر!
 حدیث میں آتا ہے کہ قطرہ خون سمندر بن کر اس کے راستے میں موجزن ہو کر اسے روکے گا۔ کہ مت داخل ہونا۔
 یہ علم کہتا ہے کہ اَلَا يَذْكُرُ اللّٰهُ تَطْمِئِنُّ الْقُلُوبُ - خداوند قدوس کے ذکر، یاد اور خدا کے تعلق ہی سے انسان کو اطمینان پاتا
 ہے۔ اس علم کے علمبرداروں میں ایک حضرت عمران بن حصین ہیں۔ صحابی ہیں۔ آخری زندگی بصرہ میں رہے۔ قابل احترام
 صحابی ہیں۔ بڑی زندگی اللہ نے دی۔ اور لکھا ہے کہ اس دنیا میں فرشتے ان سے مصافحہ کرتے اور سلام کرتے۔
 بصرہ کے قاضی بھی رہے۔ آخری عمر میں شدید بیماری نے آگھیرا تو اس علم کا سبق یہ بھی تھا کہ بیماری اور مصیبت
 اس بات کی دلیل نہیں کہ تم خدا کے مبنغض یا دشمن ہو، بیماری بھوک، غریب، مالدار می صحت بھی اللہ کی طرف سے
 ہے۔ ہر حالت میں اطمینان اور رکھو گے، حامد اور شاکر رہو گے۔ تو اس علم کے عجیب عجیب سبق ہیں۔

تو حضرت عمران بن حصین بیمار ہوئے استسقا کی بیماری لگ گئی۔ پھر بواسیر نے آگھیرا لکھا ہے کہ
 فبقی علی سریر متقوب ثلاثین سنۃ تیس سال لگاتار ایک چار پانی پرچت پڑے رہے۔ اٹھ بیٹھ نہیں
 سکتے تھے۔ چار پانی میں جگہ کھلی رکھی گئی تھی۔ پیشاب، بول و براز اسی حالت میں ہوتا۔ بواسیر کا خون ٹپکتا رہتا۔ اس کے
 باوجود ان کا چہرہ تروتازہ رہتا انار کی طرح سرخ اور شگفتہ کہ کوئی عسوس ہی نہ کر سکتا کہ یہ ایسے آلام و مصائب کا
 شکار ہیں۔

ان کے ایک شاگرد کافی عرصہ غائب رہے۔ تیمارداری کے لئے نہ آئے۔ عرصہ بعد حاضر ہوئے تو حضرت عمران نے
 دریافت کیا کہ تم تو میرے چہیتے اور وفادار شاگرد تھے۔ اب ملاقات کرنے بھی نہیں آتے ہو۔ انہوں نے فرمایا۔ ہر وقت
 دل آپ کی طرف لگا رہا۔ مگر مجھ سے آپ کی تیکلیف، یہ اذیت اور یہ حالت دیکھی نہیں جاسکتی۔ اس لئے نہیں آیا
 کہ برداشت نہیں ہوتی۔ فرمایا: اے میرے عزیز ایسا امت کہو مجھے میری یہ حالت بہت ہی محبوب ہے۔ کہ میرے آقا
 اور میرے رب نے میرے لئے اس حالت کو پسند کیا ہے۔ یہ اللہ کی نعمت ہے۔ ایک تحفہ ہے جو اس نے مجھے
 دیا ہے۔ تو یہ علم ایسا صبر و شکر دیتا ہے۔ ان جیسے صحابہؓ کے شاگرد ہیں۔ ابو قلابہؓ ایک بہت بڑے محدث اور
 تابعی ہیں۔ تو حضرت ابو قلابہؓ بھی ایسی بیماری میں مبتلا ہوئے علما نے لکھا ہے۔

فذهب ینداہ و ذہبت رجلاہ۔ ایسی بیماری لگی کہ دونوں ہاتھ اور دونوں پاؤں جبر گئے۔
 ذہبت بصرہ آنکھیں بھی ختم ہو گئیں۔ بس ایک لوتھرہ اسارہ گیا۔ لیکن آگے لکھا ہے کہ وکانت مع ذلک
 صابراً و شاکراً۔ اس کے باوجود ہر لمحہ اللہ کی حمد و ثنا اور صبر و شکر میں گذرتا۔ اونچے درجات کے مالک تھے حضرت
 حضرت عمران بن عبد العزیز جیسے اکابر علم و فضل زیارت کے لئے جلتے تو حضرت عمر نے ان سے کہا کہ دیکھنا ابو قلابہ ہمت
 نہ ہارنا کہیں اہل تفاق کو ہنسی کا موقع نہ ملے۔ یعنی علم دنیوی والے وہ تو معمولی سی تکیف پر جزع و فزع کر بیٹھتے ہیں

تو کہیں یہ نہ کہہ دیں کہ اسے علم اخروی رکھنے والے تم پر تو ایسی ایسی تکالیف ڈال دی گئی ہیں۔
تو ابو قلابہ کہتے کہ اسے خدا کے بندوں میں تو ہر لحظہ اللہ کی محبت میں سرشار رہنا ہوں۔ ہر لمحہ اللہ کی حمد اور شکر
کرتا ہوں۔ کہ یہ نعمت تم پر نہیں مجھ پر کی گئی ہے۔ تو ان علماء کا ایسا درجہ اور ایسے حالات تھے۔

علم دین کے لئے صلوات عام | پھر آج جو علم دنیوی حاصل کرتے ہیں تو تحصیل علم پر بھی ہزاروں لاکھوں خرچ
اور غیبی انتظامات | کرنے پڑتے ہیں۔ اور اغراض دنیوی ہی مقاصد ہوتے ہیں۔ لیکن علم الہی اور
دینی جب حاصل ہوتا ہے تو یہ تحصیل بھی خالصتہ لڑنا اور اللہ ہوتی تھی تو اس کے حصول کے راستے بھی اللہ تعالیٰ نے
بالکل آسان بنا دیے تھے اور یہ ایک الگ موضوع ہے کہ جو بھی چیز حیات حقیقی کا سبب ہے اور انسان کی زندگی

جن چیزوں پر موقوف ہے اللہ نے اسے سستا اور آسان کر دیا ہے۔ جو چیزیں زندگی کے لئے لازمی ہیں۔ پانی۔ ہوا
سورج تو وہ خدا نے مفت مہیا کر رکھی ہیں۔ ہوا کو خدا نے آسان کر دیا ہے۔ سورج کی روشنی اور تپش مفت میں
مل جاتی ہے۔ گرمی اور سردی خدا نے آسان کر رکھی ہے۔ کہ جس کے بغیر انسان زندہ نہیں رہ سکتا۔ اگر یہ چیزیں مفت
نہ ملتیں تو نوع انسانی تباہ ہو جاتی اور ختم ہو جاتی۔ اسی طرح نسل انسانی بغیر قرآن و سنت اور الہی تعلیمات کے اور
علم دین کی روشنی کے بغیر زندہ نہیں رہ سکتی۔ تو کل اگر انسان کہتا کہ خداوند عالم تو نے ہمیں پیدا کیا اور پانی و ہوا مہیا
نہیں فرمایا۔ سورج کی روشنی اور گرمی پر بھی کنٹرول کر رکھا تھا۔ کہ مالداروں کو پہنچتا اور ہم محروم رہتے۔ چاند
کی ٹھنڈک سے ہمیں محروم کر دیا تھا تو پھر ہمیں پیدا کیوں کیا؟ تو انسان جب یہ نہیں کہہ سکے گا تو اسی طرح علم دین
اور قرآن و سنت کے بارے میں انسان یہ نہیں کہہ سکے گا کہ یا اللہ ہم تو بھاری بھاری نہیں ادا نہیں کر سکتے تھے
بڑے بڑے ہاسٹلوں کے اخراجات نہیں اٹھا سکتے تھے۔ بڑی بڑی یونیورسٹیوں کے مصارف کی سکت ہم میں تھی
تو خدا نے بند و بست فرمادیا کہ ہر دور میں ہر طبقہ کے لئے یہ علم عام ہو گا سستا ہو گا گلی گلی پہنچ سکے گا اسی کی صورت
جیسے دور دراز قصبہ میں بھی کوئی مدرسہ کوئی دارالعلوم قائم ہو گا۔ اگر تم حاصل کرنے آتے ہو تو تم سے کوئی نفیس نہیں لی
جائے گی۔ کھانا بھی مفت ملے گا۔ رہائش بھی مفت اور پڑھنے کے لئے کتابیں بھی مفت دی جائیں گی۔

علم دین کے اس تازہ اور | اگر تم آتے ہو تو یہاں کے اس تازہ بھی ایک خلوص اور جذبہ سے آپ کو پڑھائیں گے۔ کہ
طلبہ کا باہمی رشتہ | اس علم کے اس تازہ سے ایک عبادت سمجھتے ہیں نہ کہ ملازمت۔ اس علم کے جس مدرسے نے

اپنے آپ کو ملازم سمجھا اس سے دنیا کو فیض نہیں پہنچے گا۔ اور جس شاگرد نے یہ تصور کر لیا کہ یہ استاد تو ہمارا ملازم
ہے (گو وہ قوت لایوت تو لازماً لیتا رہے گا) لیکن شاگرد نے یہ سمجھ لیا کہ یہ تو استاد کی ڈیوٹی ہے یہ تو میرا فرائض ہے
یہ بانی علم دنیوی میں چل رہی ہیں اور چل سکتی ہیں مگر یہاں تو اس تازہ کے مولیٰ بھی شاگرد سچراتے ہیں ہر خدمت
کو سعادت سمجھتے ہیں جب یہ علم حاصل ہو گا یہ استاد و شاگرد کے باہمی محبت و الفت و عظمت و احترام کا معنوی سلسلہ

ہے یہاں کسی طالب علم کے دل میں بھی خیال آیا کہ یہ مہتمم ہماری وجہ سے آسودہ حال ہے۔ یہ استاد ہماری وجہ سے تنخواہ لیتا ہے تو وہ طالب علم ہرگز ہرگز اور کبھی بھی عالم نہیں بن سکے گا۔ وہ جتنی بھی سند لے لے لیکن بالآخر کل اسے پٹواری بننا ہے یا دنیا داروں کا منشی اور ناظر بن کر رہنا ہے۔ اس کا فیض اللہ تعالیٰ نہیں پھیلائے گا۔ اس علم کا نظام ایسا ہے کہ اس کی تحصیل بھی لبتدراس کی اشد محنت و تبلیغ بھی خالصتہ لرضا اللہ ہوگی اور دوسرے علم کا حاصل کرنا بھی دنیا کے لئے ہے اور پڑھانا بھی دنیا کے لئے کہ اگر کوئی ایک حرف بھی کسی کو سکھائے تو اس کی کبھی نہیں ہے۔ کسی وکیل سے قانون کا معمولی مسئلہ دریافت کر دے تو پچھتے نہیں جیت کرانی ہوگی۔ سینکڑوں ہزاروں روپے کی نہیں پر صرف مشورہ دے گا۔ اور کہاں عالم دین ہے کہ سینکڑوں اور ہزاروں علمی مسائل و احکام بھی اگر اس سے دریافت کر دے اور اس کے علم میں ان کا جواب ہو گا پھر بھی اس نے علم کو چھپایا اور بخل سے کام لیا۔ تو حضور نے فرمایا کہ اُجھم بجمام من النار کہ اس کے پاس علم مقام مسئلہ معلوم تھا مگر کھانے سے گریز کیا تو جہنم کی آگ کا کام اللہ تعالیٰ اس کے منہ میں ڈال دے گا۔ تو کتنا فرق ہے نا؟ دونوں علوم میں۔ یہ علم دین اللہ تعالیٰ نے غربت کے باوجود بلا اسباب و وسائل کے ہم تک پہنچا دیا۔

اس علم کی قیامت تک حفاظت عجیب و غریب تاریخ ہے احادیث کی حفاظت کا نظام دیکھئے۔ کہ حضور کی ذات اقدس کی زندگی کا کوئی ذرہ بھی ایسا نہیں جو اس امت کے پاس محفوظ نہیں نشست و برخاست، گفتار و کردار اٹھنا بیٹھنا، مجلسی زندگی، نجی زندگی، خلوت اور جلوت کی زندگی۔ یہ تمام عظیم ذخیرہ موجود ہے۔ رنگ مبارک کیسا نقش و نگار کیسا، قدم مبارک کس طرح اٹھاتے، سر کیسا رکھتے، سونے میں پہنوں بننے کا کیا حال تھا، ایک طویل اور عظیم ریکارڈ ہے جسے امت نے تعلیم و تعلم ہی کے ذریعہ محفوظ کر دیا ہے۔

تو یہ علم، اسوۂ حسنہ ہے جس سے اب سارے عالم کا ہمیشہ ہمیشہ کے لئے نجات و ابتر کر دی گئی ہے۔ کہ جانتے جانے کا آخر بالآخر اسی نقطہ پر آکر ٹھہرے گا، بھٹکتا رہے گا، مگر اس کے بغیر ٹھکانہ نہیں ملے گا۔ تو اس کے لئے یہ سب کچھ محفوظ کر دیا گیا، اور امتوں سے ایسے علم کا ذخیرہ محفوظ کر لیا جاسکا، کہ اپنے انبیاء کے حالات اور صحیح نام تک سے بھی بے خبر ہیں۔ ہزاروں سال ایشیا، مشرق بعید میں پرگوتم بدھ کا دور گذرا مگر آثار و احوال نامکمل غیر منضبط اور غیر محفوظ ہیں، ایسے عظیم مذہب کی تعلیمات غیر محفوظ۔ مگر اس امت کے علم کا ذخیرہ دستیاب اور موجود ہے۔ صحابی نے حدیث محفوظ کی پھر اس سے تابعی نے، تابعی نے تبع تابعی سے مفت اجرو ثواب کی خاطر سب کچھ حاصل کیا۔ اوروں تک پہنچا یا۔ ایک ایک جملہ کے لئے ہزاروں میل کا سفر کیا، ایک ایک حدیث کے لئے مدینہ سے مصر کا سفر کرتے ہیں۔ شیخ کے تمام اساتذہ اور ملاویوں کے تمام حالات کو دار و گفتار کو بھی محفوظ کر دیا، جانچا اور پرکھا اور لاکھوں علم کے ان خادموں کو بھی محفوظ کر دیا گیا۔

علماء سما الرجال اسی کو کہتے ہیں۔ ایک صحابی ایک حدیث کے لئے مدینہ منورہ سے مصر گئے جو زندگی میں ہر وقت حضور کی احادیث سنتے رہے پھر بھی اس نے سنا کہ حضور کی ایک حدیث مصر میں کسی بزرگ کے پاس ہے۔ اور اس نے براہ راست سنی نہیں۔ گھوڑے اور اونٹ پر مہینوں کا سفر کیا۔ رہم اپنے محلوں اور اس پاس کے دیہات سے بھی مشکل چل کر آئے ہیں، وہ صحابی مصر پہنچے ہیں۔ دروازہ پر آواز دیتے ہیں۔ اوپر سے اس صحابی نے دیکھا تو خوشی سے اچھلتے ہیں کہ یہ تو ہمارا دوست اور صحابی رسول ﷺ مدینہ سے چل کر آیا ہے۔ مگر یہ نیچے سے پکارتا ہے کہ میں نے ٹھہرا نہیں ہے واپس جانا ہے بس وہ حدیث اوپر ہی سے سنا دو کہ حضور کے ساتھ اس روایت کو کی سند متصل ہو سکے تو مقصد حاصل ہو جائے گا۔

ہم تو کہیں گے کہ یہ کیسے عجیب لوگ تھے کہ ایک حدیث سننے کے لئے اتنا سفر کیا۔ پھر ٹھہرے بھی نہیں اور اپنی چال پڑے کہ مقصد تحصیل علم کا اور حاصل ہو گیا۔ تو اس امرت کو اللہ نے ایسے علوم دئے اور ایسے علماء دئے اور پھر ان علماء کے کام میں اللہ نے برکت بھی ڈال دی۔ اور آج دنیا کی بڑی بڑی اکیڈمیاں ہیں۔ لیبارٹریاں ہیں۔ انسٹیٹیوٹ ہیں۔ بڑے بڑے ادارے ہیں۔ ہسپتال کیل سوسائٹی ہیں۔ یہ ایجوکیشن کا فرانس ہے۔ وہ تعلیمی ورکشاپ ہے۔ لائبریریاں ہیں اور وہاں یہ سب نہیں۔ مگر کام بے مثل اور بے حساب ہے۔ آپ کی امرت کا ایک ایک عالم اکیڈمی بڑی بڑی مینوں پر بھاری بن کر نکلتا ہے۔ ان مدارس سے ایک طفل مکتب نکلتا تھا اور امرت کے لئے عظیم ذخیرے چھوڑ کر جاتا تھا۔

رافسوس کہ ایک گھنٹہ کا کیسٹ ختم ہو جانے پر تقریباً پون گھنٹہ کی تقریر دیکارڈنگ کی جاسکی

بہترین نیک سائیل بڑے
جس میں ایڈمز لٹریچر ہے
کامیاب ڈویژن

نورث آفٹھوں کے قطعہ بڑے
نورث آفٹھوں کے قطعہ بڑے
نورث آفٹھوں کے قطعہ بڑے
نورث آفٹھوں کے قطعہ بڑے

فیبریکس

خوش پوشی کے پیش رو

کونہیں میں نہیں
دینا نہیں
کونہیں میں نہیں
دینا نہیں
کونہیں میں نہیں
دینا نہیں

بہترین نیک سائیل بڑے
جس میں ایڈمز لٹریچر ہے
کامیاب ڈویژن